

# УНИВЕРСАЛ ОНЛУГ ТЭСНИФАТ (УОТ): ЈАРАНМАСЫ, ГУРУЛУШУ ВЭ ТЭШКИЛИ ПРИНСИПЛЭРИ

*Ашур ӘЛИЈЕВ,  
тарих елмлэри намизэди, баш муэллим*

Һәр бир чәмијјәтин социал-игтисади вә мәдәни инкишаф сәвијјәсини мүәјјән едән ме'јарлар вардыр ки, бушларын көмәји илә мүхтәлиф халгларын вә өлкәләрин тарихи кечмишини, мүасир инкишаф сәвијјәсини гијмәтләндирмәк вә кәләчәк перспективләрини ашкар етмәк имканы әлдә едилир. Бу ме'јарлар арасында китабханалар мүһүм әһәмијјәтә малиқдир.

Мүасир шәраитдә китабханалара тәкчә мәдәнијјәтин әсасы кими дејил, һәмчинин орада топланмыш информасија еһтијатларына игтисадијјатын вә сијасәтин әсасы кими бахылыр (2). Бу да тәсадүфи дејилдир ки, дүнјанын игтисади чәһәтдән јүксәк инкишаф етмиш апарычы өлкәләриндә мәдәнијјәтин вә информасијанын әсасы олан китабханалар диқәр истеһсал саһәләри илә бәрабәр тугулуру вә ејни чүр гијмәтләндирилир.

Азәрбајҗан Республикасынын мүстәгиллик јолу илә ирәлиләдији базар игтисадијјаты шәраитиндә чәмијјәтдә баш верән сијаси вә игтисади дәјишикликләр, шүбһәсиз, китабхана ишинә дә өз тә'сирини кәстәрир.

Халгын мә'нәви зәкасы, тарихи јаддашы, бәшәри биликләрин "Ғызыл фонду" сајылан китабханалар мүасир елми-техники тәрәггинин апарычы гүввәсиндән бири кими елми-информасија вә мәдәни тәрбијә ишинә сәмәрәли тә'сир кәстәрән бир социал институт сәвијјәсиндә һазырки шәраитдә даһа ардыгыл фәалијјәт кәстәрмәлидир (3. -С. 36).

Чәмијјәтин социал-сијаси вә игтисади һәјатына китабханаларын тә'сири биринчи нөвбәдә онларын фондларында олан сәнәдләрин: китабларын, дәври органларын, норматив сәнәдләрин, әлҗазмаларын вә с., јә'ни мувафиг материаллар һаггында оператив мә'лумат верән информасија ахтарыш системләринин вәзијјәтиндән асылыдыр. Бу просесләрин һәјата кечирилмәсиндә китабхана тәснифаты чәдвәлләринин хәсуси әһәмијјәти вардыр.

Мүасир китабхана тәснифаты системи ичәрисиндә ән кениш јайыланы “Универсал онлуг тәснифат” вә “Китабхана библиографја тәснифаты”дыр. Бу системләр јаранана гәдәр тәснифләшдирмә фикри узун бир јол кечмиш вә бунун мүәјјән наилијјәтләриндән сонралар јарадычы шәкилдә истифадә едилмишдир. Һазырда тәчрүби шәкилдә тәтбиг едилән системләрин тәһлилинә кечмәздән әввәл, буна гәдәр јарадылмыш тәснифат системләрини нәзәрдән кечирәк.

XIX әсрин II јарысында јаранмыш тәснифат системләри ичәрисиндә Америка китабханашүнасы Мелвил Дүинин /1851-1931/ тәснифаты хүсуси јер тутур. Онлуг тәснифат 1876-чы илдә һәзарланмыш вә Америка китабханаларында о дөврдән индијә гәдәр кениш тәтбиг едилир. Һәмчинин Мелвил Дүинин тәснифат системи әсасында китабхана тәснифатынын башга схемләри дә мејдана кәлир. Бу схемләрин шө’бәләринин мәнтиги ардычыллығы онлуг тәснифатла мүгајисәдә үстүлүк тәшкил етсә дә, индексләрин садәлијинә кәрә ондан кери галмышды. Индексләрин комбинасјалы гурулмасы методу Американ китабханашүнасы Ч. Кеттерин, Ч. Мортенин, Г. Блиссин, инкилис китабханашүнасы Ч. Браунун вә Ш. Ранганатанын /Һиндистан/ тәснифат системләриндә өз әксини тапмышдыр (3).

XIX әсрин ахыры – XX әсрин әввәлләриндә јарадылан, һазырда китабханаларда тәтбиг едилән “Универсал онлуг тәснифат”, јә’ни бүтүн билик сәһәләрини әһатә едән тәснифат јаратмаг идејасы нәзәри шәкилдә АБШ Бостон китабханасынын әмәкдашлары М. Нофонел вә Д. Мертлоф тәрәфиндән XIX әсрин орталарында ирәли сүрүлмүшдүр (4.-с. 120). Онлар һесабын мә’лум олан онлуг кәср бөлкүсүнүн тәснифат системи гурулмасында сәмәрәли бөлкү олдугуну, бү бөлкү һәддинин рәгәм сонсузлугуну вә бәрәбәрлији принципи әсасында гурмаг үчүн илкин бөлмәләрин 0-дан 9-а гәдәр рәгәм чәрчивәсиндә гурулмасыны әсасландырмышлар. Бу нәзәри принцип демәк олар ки, М.Дүи тәрәфиндән истифадә едилмиш вә сонралар тәтбиги УОТ-да өз әксини тапмышдыр.

УОТ системинин јарадычылары Бејнәлхалг Библиографја Институтунун (ББИ) әсасыны гојмуш (сонралар бу институт 1931-чи илдән Бејнәлхалг Сәнәдшүнаслыг Институтуна чеврилмиш, 1938-чи илдән исә Бејнәлхалг Сәнәдшүнаслыг Федерасијасы /МФД/ адланыр), тәбиәтшүнаслыг вә техники емләр сәһәсиндә сәнәдшүнаслыгын вә елми-информасијанын әсасыны гојанлардан бири Пол Отле /1868-1944/ вә һуманитар емләр сәһәсиндә Нобел мүкафаты лауреаты /1913/ Анри Лафонтен /1854-1943/ олмашлар. Онларын һәр икиси Белчикалыдыр. Онлар 1892-чи илдән баплајараг һугуг мәсәләләринә даир бејнәлхалг библиографја -

“Үмумдүнја библиографик репертуары” јаратмага башламышлар. Лакин топланмыш библиографик мә’луматларын системләшдирилмәси заманы онлар мүһүм бир проблемлә, јә’ни әдәбијјатын системләшдирилмәси проблеми илә гаршылашдылар. Узун ахтарышдан сонра онлар библиографик тәсвирләрин системләшдирилмәсиндә М. Дүинин онлуг тәснифат системиндән истифадә етмәк гәрарына кәдиләр. Лакин тәчрүби иш просесиндә ајдын олду ки, М.Дүинин тәснифат системи сәнәдләрин тәснифләшдирилмәсиндә мүһүм характер дашыјыр. Башга сөзлә, онлара мә’лум олмашду ки, јени елм вә техника сәһәләринин јаранмасы сәнәд ахынына тә’сир едир, лакин һәмин сәнәдләри тәснифләшдирмәк үчүн М.Дүинин онлуг тәснифатында мувафиг рубрикалар, јахуд тәснифатын шө’бәләри дахилиндә рубрикаларын бөлкүсү бәситдир, әлагәләр зәифдир вә мәнтиги сәһвләр вардыр. Беләликлә, бејнәлхалг библиографја јаратмаг вәзифәси јени бир мәгсәдә - универсал тәснифат системинә кәтириб чыхарыр.

1897-чи илдән башлајараг П. Отле вә А. Лафонтенин рәһбәрлији алтында “Универсал библиографик репертуара даир рәһбәрлик” ады илә тәснифат чәдвәлләри һиссә-һиссә нәшр едилмәјә башлады вә онун биринчи нәшри 1905-1907-чи илләрдә франсыз дилиндә чап едилди. Тә’јинедичиләрин формалашмасы, мүстәгил гарышыг индексләрин вә с. дахил едилмәси нәтичәсиндә УОТ бејнәлхалг универсал системләшдиричи васитәјә чеврилди.

Мә’лум олдугу кими, 20-чи илләрин орталарында кечмиш ССРИ-нин елми вә хүсуси китабханаларында, әсасән дә тәбиәт емләри, техника, тибб, кәнд тәсәррүфаты профилли китабханаларда “Бејнәлхалг онлуг тәснифат”ын там чәдвәли тәтбиг едилирди. 1927-чи илдән Китаб Палатасы өз чап карточкаларында там чәдвәлин индексини гојурду. Мөвчуд гурулуш заманы совет китабханаларында ичтимаи емләрә даир әдәбијјатын тәснифләшдирилмәсинин мүмкүн олмадығына кәрә УОТ-у тәнғид едән совет китабханашүнаслары вә китабханачылары УОТ-ун јүксәк ахтарыш кејфијјәтләрини һеч дә инкар етмирдиләр. Онун бејнәлхалг аләмдә тәтбиги харичи нәшрләрдән истифадәни асанлашдырыр. Белә ки, онлардан чоху УОТ-ун индексләриндән истифадә едилрәр. Јени КБТ-нин јаранмасына бахмајараг УОТ-ун бу үстүлүкләри онун истифадә олунамасына имкан верир. ССРИ Назирләр Советинин 11 мај 1962-чи ил гәрары илә 1963-чү илдән ССРИ-дә техники, тибб вә кәнд тәсәррүфаты китабханаларында, елми-техники информасија органларында, елми-техники нәшријјатларда, тәбиәт вә техники емләрә даир әдәбијјатын тәснифләшдирилмәсиндә мәчбури систем кими тәтбиг олунамасы мәсләһәт билинмишдир.

Ону да гејд едәк ки, 1938-чи илдә јаранан Бејнәлхалг Сәнәд-

лөшдирмә Федерасиясынын нәздиндә тәснифләшдирмә үзрә мәркәзи комитә жарадьлымышдыр. Бу комитә УОТ-да дәжишлик вә алавәләр едир, онун јени нәшрләрини һазырлајырды. 106 өлкәдә мәркәзи комитәнин милли комитәләри вардыр. УОТ-да лазым олан алавә вә дәжишликләрлә әлагәдар милли комитәләр өз өлкәләриндә јени терминләри тоглајыб тәклиф формасында мәркәзи комитәјә көндәрирди. Мәркәзи комитә һәмин тәклифләрә бахыр вә онлары “Тәклифләрин тәхмини сјаһысы” адланан дөври нәшрдә музакирәјә чыхарырды. Әкәр дүнја мијгасында мүәјјән тәклифә е’тираз олмасса, о, УОТ-да “Дәжишликләр вә алавәләр” адлы илдә ики дөфә бурахьлан нәшрдә өз әксини тапырды.

Автоматлашдырылмыш Бејнәлхалг Сәнәдшүнаслыг Федерасиясы тәрәфиндән УОТ чәдвәлләринин 4 бејнәлхалг нәшри олмушдур. Биринчи вә икинчи там көһнә нәшр Брүсселдә франсыз дилиндә /1905-1907 вә 1927-1933-чү илләрдә/ вә 3-чү нәшри Стандартлар Институту тәрәфиндән һазырланмыш, 1934-1954-чү илләрдә исә УОТ алман дилиндә 11 чилдә /2000 сәһифәдән чоҳ/ нәшр едилмишдир. Дөрдүнчү нәшр инкилис дилиндә /1936-чы илдә/, бешинчи нәшр исә франсыз дилиндә /1939-чу илдә/ нәшр едилмишдир. Сонракы нәшрләри испан, јапон, 8-чи нәшри 1958-чи илдә икинчи дөфә алман вә с. дилләрдә давам етдирилмишдир.

УОТ-ун сонракы илләрдә гыса нәшрләри дә олмушдур вә бу нәшрләр кичик фонда малик олан китабханалар үчүн нәзәрдә тутулушдур. Гысалдылмыш вариантлар там нәшрдәки материалларын јалһыз 10 фаизини әһатә едир. Буна мисал олараг инкилис, алман вә франсыз дилләриндә биркә ишләниб һазырланмыш вә нәшр олунмуш чәдвәлләри көстәрмәк олар. Чәдвәл 1958-чи илдә 516 сәһифәдән ибарәт Лондонда нәшр едилмишдир. Һәмин чәдвәлә алавәләр ЈУНЕСКО-нун рәһбәрлији илә 1958-1968-чи илләрдә нәшр едилмишдир.

60-чы илләрин ахырларында УОТ чәдвәлинин јени нәшр нөвү, там нәшрин орта һәчминә малик олан орта нәшри чап олунмушдур. УОТ чәдвәлинин орта нәшри Стандартлар Комитәси тәрәфиндән һазырлаһыб 1967-чи илдә 2 чилдә бурахьлымышдыр. 33 мин индекслән вә 43 мин рубрикаја јахын әлифба предмет көстәричисиндән ибарәт олан әсас чәдвәл, электрон-һесаблама машынын һәм көмәјилә нәшр едилмишдир.

УОТ чәдвәлләринә алавә вә дәжишлик едилмиш рубрикалары, дәгигләшдирилмиш индексләри фәргләндирмәк үчүн мүәјјән шәрти ишарәләрдән истифадә едилир. Бунлар ашағыдакы кими верилир:

+ Јени мәтнлә верилдијини көстәрир.

/ Көһнәнин дәјишлимиш мәтнчә верилдијини көстәрир.  
х Чыхарьлымышдыр /көһнә мәтн мә’тәризәдә верилир/  
Тәкчә 1953-1969-чу илләрдә УОТ чәдвәлләринин 64 фаизи јениләшдирилмишдир.

Бејнәлхалг сәвијјәдә данышылар нәтичәсиндә һәр ил УОТ чәдвәлине 1200-ә гәдәр јени алавә рубрикалар вә дәжишликләр едилир. Әлавәләр едилмиш рәсми нәшрләр серијаларла илдә 2 дөфә дәрч едилир. ССРИ-дә алавәләрин вә дәжишликләрин тәрчүмәси ДУЕТК тәрәфиндән 1972-чи илә гәдәр һәјата кечирилмиш, лакин һәмин дөврдән исә Үмумиттифаг Техники Информасија, тәснифләшдирмә вә әлагәләндирмә елми-тәдгигат институту /ВНИИКИ/ тәрәфиндән јенә илдә 2 дөфә нәшр едилир. Кечмишдә ССРИ, һазырда исә Русија УОТ-ун мәзмунунун вә гурулушунун тәкмилләшдирилмәси үзрә Бејнәлхалг Сәнәдшүнаслыг Федерасиясында фәал иштирак едир. ССРИ-дә УОТ системинин деталлашдырма дәрәчәсинә көрә мүхтәлиф чәдвәл вариантлары нәшр едилмишдир: Тәбиәтшүнаслыг вә техники елмләр үзрә УОТ-ун там чәдвәли 6 бурахьлышда нәшр едилмишдир /1-чи нәшр 1963-1966-чы ил, 2-чи нәшр 1969-1971-чи ил, 3-чү нәшр 7 бурахьлышда /1974-чү ил/; УОТ-ун орта нәшри/ 1969-чу ил/; гысалдылмыш нәшри /1-чи нәшри 1962-чи илдә профессор Е.И.Шамурин тәрәфиндән тәрчүмә вә редактә едилмиш, 2-чи нәшри исә 1978-чи илдә чап олунмушдур/.

Беләликлә, УОТ-ун һәрфи мә’насыны ашағыдакы шәкилдә мүәјјәнләшдирмәк олар. Универсал аһлајышы һәртәрәфли вә бүтүн китабханаларда тәтбиг едилән онлуг рәгәмләр принципинә әсасланмасына, тәснифат исә бүтүн бәшәри биликләрин системләшмиш шәкилдә шө’бә, жарымшө’бә, рубрика вә жарымрубрикаларла дүзүлүшүнә иснад едир.

УОТ-ун бөлмәләри ашағыдакылардыр.

0 Үмуми шө’бә

1 Фәлсәфә

2 Дин

3 Ичтимаи елмләр. Һүгүг. Идарәетмә.

4 1962-чи илдән бу бөлмә јохдур.

5 Ријазиијат. Тәбиәтшүнаслыг елмләри

6 Тәтбиги елмләр. Тәбабәт. Техника

7 Сәнәтшүнаслыг. Ојунлар. Идман

8 Филолокија. Дилчилик. Бәди әдәбијјат

9 Өлкәшүнаслыг, чоғрафија. Тәрчүмеји-һаллар. Тарих (5).

УОТ-ун бүтүн бөлмәләри: шө’бәләр, жарымшө’бәләр, рубрикалар, жарымрубрикалар мувафиг индексләрлә тә’мин едилмиш вә бүтүн индексләр ријазии ишарәләрдән ибарәтдир.

УОТ онлуг принцип асасында тәртиб едилдијинә көрә бурада һәр бир шө'бә, бөлмә вә с. јалныз он јерә бөлүнүр. Бу бөлкү сонсуз апарыла биләр /лакин онлуг чәрчивәсиндә/. УОТ-да индексларин чохлуғу мұвафиг анлајышын дар мәфһум олдуғуну көстәрир. Аз рәғәмли индекслар исә ири, кениш проблемләри ифадә едир. Рәғәмләр чохлуғундан асылы олмајарағ әсас анлајышын һансы елм саһәсинә аид олдуғу 1-чи 3 рәғәмдә өзүнү көстәрир. Индекслар-дәки нөгтәләр бир гајда оларағ тәләффүзү асанлашдырмағ мөгсәдилә һәр үч рәғәмдән сонра гојулур.

УОТ-ун универсаллығыны тә'мин едән шәрт онун онлуг принцидир. Ријазии дил үмумбәшәри дил олдуғундан, бүтүн өлкәләрдә тәтбиг едилдијиндән бу тәснифат үзрә бејнәлхалғ тәснифләшмә принципи вә бејнәлхалғ индекслар јаратмағ мүмкүндүр.

Бүтүн јухарыда көстәрилән мүсбәт чәһәтләрлә јанашы УОТ-да чицди нөгсанлар да вар:

1-чи. УОТ-ун тәтбиг олунмасындан јүз илдән јухары бир дөвр кечдијиндән онун үмуми гурулушу мүасир тәләбләрә чаваб вермир. Јә'ни елм, техника вә мәдәнијјәтин, о чүмлөдән сәнәдләрин мүасир инкишаф сәвијјәси онлуг чәрчивәсинә сығышмыр.

2-чи. Онлуг принципин сонсуз олмасына бахмајарағ ејни заманда елмдә јени саһәләри әкс етдирмәјә имкан вермир. Һәр бир бөлмә вә ја јарымбөлмә јалныз 10 јерә бөлүндүјүнә көрә бу вә ја дикәр саһәләрдә мејдана чыхан јени истигамәтләри, јени билик саһәләрини әкс етдирмәк үчүн УОТ-да еһтијат рубрикалар јохдур.

Белә саһәләр мејдана чыхдыгда онлар әввәлки рубрикаларла сүн'и сурәтдә бирләшдирилир. Нәтичәдә чоһрәғәмли индекслар јараныр.

3-чү. Үмуми бөлкү гејри-елми характер дашыјыр. Олдуғча мүрәккәбдир.

4-чү. Елмләрин дүзүлүшүндә мәнтиги ардычылығ позулуб. Шө'бәләр гејри-бәрабәр јүкләнир /хүсусән 5,6,7-чи шө'бәләр/. Кәләчәкдә 5-чи вә ја 6-чы шө'бәдән бә'зи елм саһәләринин 4-чү-јә кечирилмәси нәзәрдә тутулур.

УОТ-да мүхтәлиф елм саһәләринә даир әдәбијјатын тәснифләшдирилмәси көмәкчи чәдвәлләрә әсасланыр. Бүтүн тәснифат чәдвәлләриндә олдуғу кими УОТ-да да көмәкчи чәдвәлләр 3 һиссәдән ибарәтдир:

1. Әсас анлајышлар чәдвәли
2. Көмәкчи чәдвәлләр
3. Әлифба-мөвзу көстәричиси

Көмәкчи чәдвәлләр УОТ-да тә'јинедичиләр адланырлар. Бурада 8 үмуми тә'јинедичи, 2000-дән јухары хүсуси тә'јинедичи вар. УОТ-да тә'јинедичиләр үмуми категоријальдыр вә тәснифатын

бүтүн шө'бәләринә тәтбиг едилир. Үмуми тә'јинедичиләри ифадә едән индекслар әсас индексларлә бирләшдириләрәк, сәнәдләрин формасыны, нәшр јерини, нәшр илини, дилини вә с. ифадә едир. Үмуми тә'јинедичиләрин бөлкүсү онлуг кәср системинә әсасланыр вә мүхтәлиф символлар васитәсилә тәснифатын әсас индекслариндән фәргләнир. Бу тә'јинедичиләри һәчми е'тибарилә УОТ-а гәдәр вә УОТ-дан сонра јарадылан һеч бир тәснифат системиндә мөвчуд дејилдир.

Функцијасы е'тибарилә үмуми тә'јинедичиләри ики група бөлмәк олар:

1/сәнәдин форма әламәтләрини ифадә едән тә'јинедичиләр.

2/сәнәдин мәзмунуну даһа да бәситләшдирмәјә имкан верән тә'јинедичиләр.

Биринчи група дил, милләт, форма, јер вә заман тә'јинедичиләри, икинчи група исә нөгтеји-нәзәр, шәхс вә материал тә'јинедичиләри дахилдир.

Көстәрилән үмуми тә'јинедичиләри изаһ едәк.

1. Дил тә'јинедичиси-дилләрин тәснифатындан ибарәтдир вә сәнәдләри дилләрә көрә тәснифләшдирмәкдә истифадә едилир. Дил тә'јинедичиләри бәрабәрлик ишарәсилә көстәрилир. Мәсәлән:

= 20 инкилис дили.

= 30 алман дили.

= 82 рус дили.

= 03 тәрчүмә әсәрләри.

Дил тә'јинедичиләриндән әсасән лүғәтләрин вә сорағ-мә'лумат китабларынын тәснифләшдирилмәсиндә истифадә едилир.

2. Милләт тә'јинедичиләри - бир дилдә данышан милләтләрин вә етник группарын тәснифатындан ибарәтдир. Бу тә'јинедичиләр мөтәризәләр вә бәрабәрлик ишарәләрилә = ифадә едилир. Формасына көрә милләт тә'јинедичиләри дил тә'јинедичиләринә јахындыр. Мәсәлән:

(= 20) инкилисләр

(= 30) алманлар

(= 946.128) ләзкиләр вә с.

3. Форма тә'јинедичиләри - сәнәдләрин формасына вә ифадә характеринә көрә тәснифләшдирилмәсиндә истифадә едилир. Онлар нөгтә, сыфырла ифадә едилән аналитик тә'јинедичиләрә јахындыр. Лакин бурада индекслар мө'тәризәјә алыныр. Форма тә'јинедичиләри мө'тәризә вә сыфыр ишарәси илә көстәрилир. Мәсәлән:

(075.8) али мәктәб дәрсликләри.

(083.74) стандартлар.

(09) предметин тарихи...

Тејри-үзви кимја/ адлы бир дәрслик ашагыдакы индекси ала-чагдыр:

546 (075.8), бурада 546 рәгәми тәснифатын әсас чәдвәлиндә "Тејри-үзви кимја"ны, (075.8) индекси исә сәнәдин формасыны, јә'ни онун дәрслик олмасыны ифадә едир.

4. Јер тә'јинедичиләри- сәнәдләрин тәбии һадисәләр, игтиса-дијјат, сәнәје вә диқәр әләмәтләрини чоғрафи бөлкүләр үзрә тәс-нифләшдирмәдә истифадә едилир. Бу тә'јинедичиләр УОТ-ун әсас чәдвәлләри кими 1/9 бөлмәләрдә вә онларын ардычыл детал-лашдырылмасы принципләри әсасында гурулур. Мүвафиг индексләр һәммин мө'тәризәнин ичәрисиндә јазылыр.

Мүхтәлиф елм саһәләринин УОТ үзрә тәснифләшдирилмәсин-дә әлифба мөвзу кәстәричисиндән кениш истифадә едилир. УОТ үзрә тәснифләшдирмә олдуғча мүрәккәб просесдир. Мүасир дөвр-дә - јени елми-техники тәрәттинин сүр'әтләндирилмәси дөврүндә елми-техники, тәбиәтшүнаслыг вә диқәр нәшрләрин мәзмуну кет-дикчә мүрәккәбләшир.

Сон заманлар тәбиәтшүнаслыг, техника, тибб вә кәнд тәсәррү-фаты саһәләриндә хејли јени истигамәтләр мејдана чыхмышдыр. Бу истигамәтләрә даир нәшр олуан елми әдәбијјат олдуғча мү-рәккәбдир. Бундан әлава, 50-60-чы илләрдә бу елм саһәләри баш-га елмләрлә вә бир-бири илә әлағәдар шәкилдә инкишаф едир. Мәһз бу сәбәбдән елми вә хүсуси китабханаларда мүхтәлиф елм саһәләринин мүасир проблемләрини әһатә едән китабларын тәс-нифләшдирилмәси заманы хејли чәтинликләр мејдана чыхыр. Бу чәтинликләр нәдән ибарәт олур?

1-чи: Әсәрин сәрләвһәси, мүгәддимәси вә мүндәричаты илә та-нышлыг онун мәзмуну һағтында там вә ајдын мө'лумат вермир.

2-чи: Техника, тәбиәтшүнаслыг вә диқәр елм саһәләринә даир нәшрләрдә тез-тез јени елми терминләрдән истифадә едилир ки, бунлар да чох вахт китабханачыларә әввәлтчәдән ајдын олмур.

3-чү: Јухарыда гејд етдијимиз кими, тәбиәтшүнаслыг, техника, тибб елмләри башга елм саһәләри илә сых әлағәдә олдуғундан ки-табын конкрет јерини тәснифат чәдвәлиндә вә системли каталогда мүәјјәнләшдирмәк чәтин олур вә с. Бунлары нәзәрә алараг УОТ-ун бүтүн нәшрләринин әлифба-мөвзу кәстәричиләри верилмишдир.

Әлифба- мөвзу кәстәричиләриндә бир гајда оларәг УОТ-ун 10 шө'бәсиндә верилән бүтүн анлајышлар, мөвзу, мәфһумлар /рубри-калар, јарымрубрикалар вә с. /мәнтиги үсулла әлифба гајдасы илә верилир.

Һәр бир анлајыш гаршысында онун әсас индекси үмумиликдә кәстәрилмишдир. Мәс:

А.

Аллохол - 615.779.934

Алој - 615.742

Алој көкү - 615.721

Алој ширәси - 615.721

Албергин - 615.771.1

Әлифба-мөвзу кәстәричисиндә рубрикалар садә вә мүрәккәб олур. Садә рубрикалар бир гајда оларәг јалныз бир анлајыш, бир мөвзуја һәср олунур. Мәс.: јухарыда кәстәрдијимиз нүмунәләр садә рубрикалардыр.

Мүрәккәб рубрикалар исә мүәјјән мөвзуну һәртәрәфли ачыр. Мәс.: УОТ-ун әлифба-мөвзу кәстәричисиндә "Нефт рубрикасы" белә јазылыр.

Нефт - 547.912

Јатаглары

Истеһсалы

Е'малы

Кәшфијјаты...

Тарихи

Технолокијасы вә с.

Беләликлә, УОТ үзрә тәснифләшдирмә просесиндә мәзмуну ај-дын олмајан һәр һансы бир нәшрин фондда вә каталогда јерини дүзкүн мүәјјәнләшдирмәк үчүн әлифба- мөвзу кәстәричиси әвәз-дилмәз көмәкчи вәсаитдир.

Мүасир дөврдә республикамызын дүнја дөвләтләри тәрәфиндән танынмасы вә нефт саһәсиндә бағланан контрактлар вә с. проб-лемләрин һәлл едилмәсиндә "ИНТЕРНЕТ"-ә дахил олмағ лабүд-дүр. Бунун үчүнсә республикамызда фәалијјәт кәстәрән китабха-наларда вә онларын мө'лумат ахтарыш системләринин тәртибин-дә УОТ-дан кениш истифадә едилмәси вахты чоҳдан чатмышдыр.

## МӘНБӘЛӘР

1. Азәрбајҗан Китабханачылыг Чөмијјәтинин низамнамәси: Лајиһә / Мөдә-ни-маариф иши. -1990.- №3. - С.36.

2. Исмајлыов Х., Бахшәлијев З. Республикада китабхана иши јениләшәчәк-ми? /Һәјат. - 1991. -21 дек.

3. Китабханашүнаслыг: /Китабхана каталоглары/: Дәрс вәсаити. -Б.: Бақы Университети нәшријјаты, 1996. -С.104: 115-116.

4. Мәһдијев Ч.И., Рүстәмов Ә.М. Елми-техники мө'луматын тәшкили вә ах-тарыш системләри. -Б.: Маариф, 1976. -С. 120.

5. Универсальная десятичная классификация. -М., 1962. -С. 60.

6. Шамурин Е.И. Очерки по истории библиотечно-библиографической классификации: Т.2. -М., 1959. -С. 206.

# КӘНЧЛӘРИН МИЛЛИ ВӘТӘНПӘРВӘРЛИК ТӘРБИЈӘСИНДӘ КИТАБХАНАЛАРЫН ИШТИРАКЫ

*Муртуз БАҒЫРОВ*  
*баш муәллим*

Дүнја хәритәсиндә Азәрбајчан кими аз-аз өлкәләр тапмаг олар ки, онун әразиси, торпагы әсрләрлә күчлү империјаларын, ишғалчыларын сијаси вә һәрби тәчавүзүнә мә'руз галсын. Бир чај - Араз чајы ону ики һиссәјә бөлсүн: 30 милјон нәфәрдән артыгы чәнубда - Иранда, 8 милјона јахыны исә Шимали Азәрбајчанда галсын, бир-бириндин ажры дүшсүнләр. Артыг ики жүз иллик бир тарих тамам олмаг үзрәдир ки, империја гүввәләри планлы, мәкрли шәкилдә Гафгазда, о чүмләдән Азәрбајчанда өзләринин тәчавүзкар очагларыны јаратмаг үчүн ермәни амиллиндән бачарыгла, усталыгла истифадә едирләр. Онлар Ирандан, Түркіјәдән, дүнјанын онларча башга өлкәләриндән ермәниләри кәтирдәрәк бу јерләрин "даими сакини"нә чевирмишләр. Ермәниләр исә өз нөвбәсиндә азәрбајчанлыларын әразиләринә јијәләнмәклә бүтөвлүкдә түрк дүнјасына гаршы дүнјада көрүнмәмиш ганлы гырғынлар төрәтмиш, азәрбајчанлыларын вә түркләрин сојгырымыны-кеносидини дәфәләрлә һәјата кечирмишләр. Бу һәлә аз имиш кими 1921-чи илдә Азәрбајчан халгынын вәтәни, торпагы ичәрисиндә илан јуvasыны хатырладан индики Ермәнистан дөвләтини, республикасыны јаратмышлар. Халгын, өлкәнин ағыр дөврләриндә бә'зи милли сатгынлар, милли хәјанәткарлар империја гүввәләринин әлиндә васитәјә чеврилмиш, вәзифәпәрәстлик вә мәнсәбпәрәстлик онларын көзүнү өртмүш, халгын шәрәф вә ләјәгәти тапдаланмышдыр. Тәкчә јашадығымыз сон јүзилликдә сәриштәсизләрин гаты чинајәт әмәлләри нәтичәсиндә 114 мин квадрат километр әразимиздән 86,6 мин квадрат километри бизә галмыш, галанлары ермәниләрә "һәдијә" верилмишдир (1). Сон он ил олар ки, Азәрбајчанымыз бу "һәдијә" гурбанына чеврилмиш, јенә дә ермәни тәчавүзүнә мә'руз галмышдыр. Бу күнкү чохмилјонлу Азәрбајчан кәнчлији вәтәнимизин башына кәтирилән бәлаларын, фәлакәтләрин үмүмләшмиш тәсвирини елм, тарих, бәдии вә инчәсәнәт әсәрләриндә тапмагда чох чәтинликләрлә гаршылашса да, лакин бу күнкү реаллыгларда чәрәјан едән һадисәләрин ичтимаи-сијаси, тарихи,

сосиал-мә'нәви, иғтисади, демографик маһијәтинә даһа чох диггәт вермәли, ону өјрәнмәли вә дәрк етмәлидирләр. Онлардан бу күнкү һадисәләрдән дүзкүн нәтичә чыхармаг тәләб олунур. Фактларын тәдтиги тәсдиг едир ки, бу фәчиәләр, бу фактлар кәнчләрин елми, мә'нәви, дүнјакөрүшүндә дәрин көк салмазса, демәли, Вәтәнин кәләчәк тәлеји јенә дә онлары бағышламаз. Бизим кәләчәјимиз кәнчләрин бу күнкү бахышларындан вә онун нечә формалашмасындан чох асылдыр. Чүнки Вәтән, өлкә, дөвләт онларын көзләри гаршысында милли сатгынлар, милли хәјанәткарлар төрәфиндән парчаланмыш, кәнчләр бунун шаһиди олмушлар. Дүнја шөһрәтли сијасәтчи, халгы хилас едән һејдәр Әлијев олмасайды көрәсән өлкә нә вәзијәтдә ола биләрди? Халгы вә кәнч мүстәгил дөвләтимизи бу сијаси вәба хәстәдијиндән анчаг о хилас едә билмишди. Үмумијәтлә, һејдәр Әлијевин фәалијәтиндә Азәрбајчан кәнчлији мүһүм јер тутур. һејдәр Әлијев дүшүнәндә биз Азәрбајчан кәнчлијини дүшүнмәли олуруг. Өлкә президентинин чохиллик фәалијәтиндә Азәрбајчан кәнчлијинин инкишафына тә'сир едән амилләр илбәил гат-гат артырылмышдыр. Мараглы һал одур ки, һејдәр Әлијевин чохсајлы чыхышларында, нитгләриндә, мә'рузәләриндә, имзаладыгы дөвләт сәнәдләриндә, һәјата кечиртдији тәдбирләрдә кәнчләримизин вәтәнпәрвәрлик тәрбијәсинин идеолоји, сосиал вә һүгүги тә'минаты мүүјән едилмишдир. Бүтүн бу мәнбә вә амилләр китабханаларымызын фәалијәт програмынын вә апарычы, истигамәтверичи руһуну мүүјән едир. Кәнчләрин милли вәтәнпәрвәрлик тәрбијәсини мүүјән едән мүһүм бир кәлама дигтәт верәк. һејдәр Әлијев дејир: "Һәр бир Азәрбајчан кәнчи өз һәјат јолуну мүстәгил Азәрбајчан Республикасынын кәләчәк јолу кими гәбул етмәлидир вә өз һәјатыны гуаракән, өзүнү һәјатда фәалијәтә һазырлајаркән вә фәалијәтә башлајыб ону давам едирәркән өзү һаггында да дүшүнмәлидир, айләси һаггында да дүшүнмәлидир, анчаг һәр шәјдән чох, һәр шәјдән артыг мүстәгил Азәрбајчанын бу күнү, кәләчәји һаггында дүшүнмәлидир." (2).

Көрүндүјү кими Вәтән, өлкә, торпаг, халг амилләри бурада јүксәк зирвәјә галдырылып, үлвиләшдирилир, мәгәддәсләшдирилир ки, бу да башга тәрбијә очаглары кими китабханаларын вәтәнпәрвәрлик тәрбијәси саһәсиндә ишләрини садәләшдирилир, асанлашдырыр, лакин онун һәјата кечирилмәси ишиндә кениш фәалијәт көстәрмәсини тәләб едир.

Өлкәмиздә китабханаларын миғдар көстәричиләри, фонд зәнкишлији, јерләшдирилмәси, мадди-техники базасы, хүсусилә 35 минә јахын ишчинин бурада чалышмасы имкан верир ки, китабханалар охучуларын, хүсусилә, ушаг, јенијәтмә вә кәнчләрин милли вәтәнпәрвәрлик тәрбијәси саһәсиндә гаршыларына гојдулары

ишләрн, вәзифәләри лажинчә јеринә јетирсинләр. Бизчә, кәнчләрин милли вәтәнпәрвәрлик руһунда јетишмәси тәрбијә системи-мизин шаһ дамары һесаһ едилмәлидир. Чүнки инсанларын, јетишмәкдә олан нәслин бүтүн кејфијәтләринин меј'арлылығы вәтәнә сәдагәтдә, торпаға, елә-обаја бағлылығыда, онун шәрәфини горумасында вә она мүгәддәс амал кими бахылымында өзүнү көстәрир.

Тарихи фактлар тәсдиг едир ки, милли вәтәнпәрвәрлик тәрбијәси дүзкүн гурулмуш өлкә һеч вахт дүшмәнә басылмас, о һеч вахт мәғлуб олмас. Бизим өлкәдә бу саһәдә узун илләр чох чидди нөгсанлара јол верилиб. Ермәни тәчавүзүнә мә'руз галмағымызын башлыча сәбәбләриндән бири дә өлкәнин бүтүн тәрбијә системиндә, о чүмләдән китабханаларда бу ишин дүзкүн гурулмаасы илә изаһ едилмәлидир. Бу ишин үмуми сәвијјәсини галдырмаг вә миғјасыны кенишләндирмәк үчүн китабхана ишчиләринин һәм өзләри, һәм дә чохмилјонлу охучулар арасында, хүсусилә јенијетмә вә кәнчләр арасында милли вәтәнпәрвәрлик ишинин дүзкүн гурулмасы үчүн бу мәфһумун социал-сијаси, фәлсәфи, идеја-мә'нәви әһәмијјәтини дүзкүн баша дүшмәк тәләб олунур: "Вәтәнпәрвәрлик - әсас мәзмуну вәтәнә мөһәббәт вә сәдагәтдән, бүтүн фәалијјәти илә онун мөнафејинә хидмәт етмәкдән ибарәт әхлаги вә сијаси, ичтимаи принцип, ичтимаи һисс..., Вәтәнин рүшејмләринә, доғма торпаға, дилә, ән'әнәләрә мөһәббәт шәклиндә гәдим дөврләрдән формалашмышдыр." (4).

Азәрбајчан халгы дүнјанын гәдим вә зәнкин халғларындан биридир. Онун түкәнмәз мадди вә мә'нәви сәрвәтләри вардыр. Бу халг дүнја елминә, мәдәнијјәтинә, инчәсәнәтинә көркәмли шәхсијјәтләр вермишдир. Лакин е'тираф едилмәлидир ки, дохсанынчы илләрә гәдәр милли идеолокијамызын зәифлији, тарихи, милли гајнағларла формалашмамасы, бура һәмчинин јад бахыш вә идејаларын дахил едилмәси милли мәнлик шүүрумузун инкишафыны көлкәдә гојмуш, мүбаризлик, дојүшкәнлик, әзмимизин күтләвилијини там зәифләтмишдир. Бу зәифдик бүтүн тәрбијә очағларымызда олдуғу кими китабханаларымызда да өзүнү кениш шәкилдә көстәрмишдир. Бу саһәјә даир елми, бәдии, тарихи, социал-сијаси, педагожи вә психоложи әһәмијјәтин мөһдудлуғу, пантүркизм, панисламизм чәрәјанларынын Азәрбајчанын ичтимаи-сијаси, социал-мә'нәви һәјатына дахил едилмәси халғымызда јетишмәкдә олан кәнч нәсилдә сијаси еһтијатлылығы амилләрини күчләндирмишдир.

Тарих, бәдии, инчәсәнәт, елми-педагожи вә психоложи әсәрләримизин чохундан ајдын олур ки, Чар Русијасы вә ССРИ-нин мөвчудлуғу дөврүндә јад вәтәнпәрвәрлик тәрбијәси, хүсусилә "совет вәтәнпәрвәрлији", "совет бејнәлмиләлчилији", тәрбијә вә хидмәт очағларымызын - китабханаларымызын ишинин әсас гајәсини, ру-

һуну, мәзмунуну тәшкил едирди. Бунун дә нәтичәсиндә өлкәдә күтләви шәкилдә милли руһлу кәнч нәслин јетишдирилмәсиндә бағышланылмас нөгсанлара јол верилмишдир. Инди бу нөгсанлары идарәетмә системләриндә олдуғу кими кениш халг күтләси дә јахшы баша дүшүр, дәрк едир. Өлкәдә милли вәтәнпәрвәрлик тәрбијәси системи јени ганунлар, әсаһлар үзрә гурулмағдадыр. Китабханаларымыз да өз ишләрини мөһз буна ујғун шәкилдә гурмалыдырлар. Марағлы һалдыр ки, милли вәтәнпәрвәрлик тәрбијәси илк нөвбәдә мүстәгил Азәрбајчан Республикасынын Конститусијасы илә, бир сыра јени гәбул едилмиш гәрарларла, ганунларла бәрәбәр өлкә президенти Гејдәр Әлијевин јеритдији ичтимаи-сијаси, социал-мә'нәви вә әхлаги хәтлә тәнзимләнир. Чохминли китабханаларымыз милли вәтәнпәрвәрлик тәрбијәси саһәсиндә өз ишләрини гураркән ән чох јад идеја вә бахышлара гаршы мүбаризә апармағла фәалијјәтләрини ушаг, јенијетмә вә кәнчләрин милли вәтәнпәрвәрлик тәрбијәсинин әсас амилләринә јөнәлтмишләр. Онлар чалышырлар ки, јетишмәкдә олан нәслин дүјғусу, һисси, дүшүнчәси, идеја- мә'нәви варлығы милли вәтәнпәрвәрлик тәрбијәсинин амилләри илә чилалансын, формалашсын, јеткинләшсин. Бунун үчүн бир сыра сәчијјәви хүсусијјәтләрин нәзәрә алынмасы тәләб олунур. Бунлар тәхминән ашағыдакылардыр:

1. Азәрбајчан халгынын тарихи, милли варлығы, дили вә сојкөкү;
2. Азәрбајчан халгынын мәскунлуғу, тарихи-милли чоғрафи әразиси, онун кечмиши вә мүасир вәзијәти;
3. Азәрбајчанын милли дөвләтчилији;
4. Азәрбајчанын мадди вә мә'нәви мәдәнијјәти, онун дүнја мәдәнијјәти фондунда јери вә ролу;
5. Азәрбајчан халгынын тарихи, милли гајнағлары, милли психолокијасы, милли идеолокијасы;
6. Азәрбајчан халгынын милли гејрәт мәсәләси, Вәтән вә торпаг тәәссүбкешлији;
7. Азәрбајчан халгынын милли варлығына, тарихинә, мәдәнијјәтинә, әразисинә вә әрази бүтөвлүјүнә дүшмән олан гүввәләр вә өлкәләр вә с.

Гејд етмәк ләзымдыр ки, 7-чи бәндин идеја-мәзмуну милли идеолокијанын тәркиб һиссәси олса да, мүасир дөврдә о, чох әһәмијјәтлидир. Чүнки бу мәсәләнин һәм дөвләт сәвијјәсиндә, һәм елми тәдғигат вә тәдрис мүәссисәләриндә һәлл едилмәси тәләб олунур, һәм дә бу мәсәләнин тәблиғ вә изаһ едилмәсиндә баһға мүәссисәләр кими китабханаларын да чох иш көрмәләри зәрури һесаһ едилир. Буну һәр бир кәнчин өјрәнмәси, билмәси вә мүбаризә апармасы ләзымдыр. Бәлкә милли вәтәнпәрвәрлик тәрбијәсинин тәмәли елә бурадан башланмалыдыр.

Китабханаларда милли вәтәһпәрвәрлик тәрбијәсинин әсас мәнбәји китабхана фондларында мөвчуд олан әдәбијатла, онун-тәблиғи илә изаһы олунур. Бу сәһәјә аид көһнә әдәбијат охучуларә вериләркән тәһлил едилмәли, мүасир дөврүн тәләбләри нәзәрә алынмалыдыр. Е'тираф едилмәлидир ки, 90-чы илләрдән башлајарағ, аз тиражла олса да Азәрбајчаншүнаслыға даир онларча чох гижмәтли әсәрләр, китаблар вә китабчалар чап едилмишдир. Бу иш инди 16 дөвләт вә 24 өзәл нәшријатда давам етдирилир. Лакин елми-хүсуси, күләви, һәтта республика вә милли китабханаларымызын игтисади вә малијјә чәтинликләри имкан вермир ки, бу әдәбијатын комплекләшдирилмәси китабханаларда дүзкүн һәлл едилсин. Бизчә, бу һагда чох дүшүнмәјә вә нараһат олмаға дәјәр. Чүнки милли мә'нәви сәрвәтимизин әсас јери китабханалар олмалыдыр ки, онлар да халға, кениш охучу күтләләринә, мүхтәлиф категоријалы охучуларә бу әдәбијаты чатдырсынлар, онларын чохсајлы вә мәзмунлу сорғуларыны тә'мин етсинләр.

Үмумијјәтлә, милли вәтәһпәрвәрлик тәрбијәсинин китабханаларда һәллини чох садә бир иш һесаб етмәк олмаз. Бурада социал-сијаси мәсәләләр мүһүм јер тутур. Она көрә дә китабханалар милли вәтәһпәрвәрлик тәрбијәси ишинә нәинки чидди мүнасибәт бәсләмәли, һәмчинин өзләринин елми, идеја мә'нәви потенциаларыны күчләндирмәлидирләр ки, мәгсәдләринә наил ола билсинләр. Китабханаларымыз мүстәғиллијимизә, суверенлијимизә, өлкәдә демократик чәмијјәт гуручулуғуна, бир сыра зәрури әләмәтлар вә тарихи күнләримизә, 20 Јанвара, Хочалы фақиәсинә, милли гәһрәманларымыза, шәһидлијә вә с. аид мүхтәлиф формалы вә мәзмунлу тәдбирләр кечирмәклә өз ишини битмиш һесаб етмәлидир. Чүнки милли вәтәһпәрвәрлик тәрбијәсинин компонентләри чохдур вә бу иш чох чәтин вә мүрәккәб һесаб едилир. Һәр бир китабхана охучулары илә милли вәтәһпәрвәрлик тәрбијәсини һәјәтә кечирәркән илк нөвбәдә өз охучуларынын милли вә социал тәркибинә дигтәт јетирмәлидир ки, ушағ вә јенијетмәлик дөврләриндә бу иш дүзкүн гурулсун, кәнчлик илләриндә исә бөјүк тәмәл үзәриндә инкишаф етдирилсин. Бу ишин мүрәккәблији тәләб едир ки, она көрәкән зәһни вә физики әмәк сәрф едәсән. Бурада китабхана ишчиләринин идеја-сијаси вә мә'нәви јеткишлији нәзәрә алынмалыдыр. Онларын елми потенциалына бөјүк еһтијач дүјүлур. Бу сәһәдә милли вә сәһәви республика китабханалары даһа чох иш көрә биләрләр. Онлар өз охучулары арасында мүтәмади иш апармагла јанашы, милли вәтәһпәрвәрлик тәрбијәсинин өлкә үзрә дүзкүн гүрүлмәсынын да әсас тә'минатчысы һесаб едилирләр. Өлкәдә ушағ, јенијетмә вә кәнчләр арасында милли вәтәһпәрвәрлик тәрбијәси ишинин сәвијјәсини галдырмағ үчүн милли вә сәһәви республика китабханалары өз ишләрини күнүн тәләбләри

сәвијјәсиндә гурмағ үчүн методики тә'минатә даһа чох әһәмијјәт вермәлидир. Онлар милли вәтәһпәрвәрлик тәрбијәсинә тә'сир едән амилләрлә бағлы өлкә, зона вә рекион характерли китабхана ишчиләринин елми-нәзәри, тәчрүби конфранслар, тә'лиматиметодики мүшавирәләр, семинарлар кечирмәли, мүхтәлиф актуал мөвзуларда мәктублар, методики-библиографик васитәләр, төвсијәләр һазырламалы, ишин јажшылашдырылмәсыны тә'мин етмәк үчүн китабханаларә көндөрмәлидирләр. Онлар тез-тез китабхана ишчиләри илә диалоглар апармалы, сөһбәтләр тәшкил етмәли, китабханаларда мөвчуд олан нөгсанлары арашдырыб тапмагла онун арадан галдырылмәсыны тә'мин етмәлидирләр.

Апарылан мүшаһидәләр, арашдырмалар тәсдиг едир ки, Ч.Чаббарлы адына Республика Кәнчләр Китабханасы кәнчләрин вә јенијетмәләрин һәрби вәтәһпәрвәрлик тәрбијәси ишинә көмәклик үчүн бир нечә марағлы мөвзуда методики васитәләр нәшр етдирилмишдир. Буларә мисал оларәғ “Кәнчләрин һәрби вәтәһпәрвәрлик тәрбијәсиндә мусигинин ролу” /1996/; “Галх ајаға, Азәрбајчан” /1993/; А.Гасымовун “Кәнчләрин һәрби вәтәһпәрвәрлик тәрбијәсиндә китабханаларын иштиракы” /1996/ вә “Кәнчләр, Вәтән сизи чағырыр” // 1994; ушағларда вәтәнә мөһәббәт, вәтәнә садәгәт һиссини ашыламағ үчүн Ф.Көчәрли адына Азәрбајчан Дөвләт Китабханасы тәрәфиндән ики вәсаит: “Вәтән гәһрәманлары илә таныһыр” /ушағ китабханалары вә мәктәблиләрин һәрби вәтәһпәрвәрлик тәрбијәси”/ 1998-чи ил/ вә “Мәктәблиләрин һәрби вәтәһпәрвәрлик тәрбијәси” /1994/ ады вәсаитләр аз нүсхә илә нәшр едилсә дә, лакин милли вәтәһпәрвәрлик, о чүмләдән һәрби вәтәһпәрвәрлик тәрбијәсинин мүхтәлиф функцијалы китабханаларда һәлл едилмәсинә көмәклик көстәрән гижмәтли мәнбәләрдән биридир. Бу вәсаитләр дирчәлишимизин, мүстәғиллијимизин мүбаризәли сәһнәләриндә атылмыш илк уғурлу аддымларын башланғычы һесаб олунмалыдыр.

Лакин өлкә китабханаларынын әсас апарычы методики тә'минатчысы олан М.Ф.Ахундов адына Азәрбајчан Дөвләт Китабханасынын, үмумтәһсил вә техники пешә мәктәб китабханалары үзрә әсас апарычы мәркәз сајылан Республика Елми Педагожи Китабханасынын, 23 дөвләт али мәктәбләри китабханасынын вә 60-дан чох орта ихтисас тәһсили очағлары китабханасынын 30 илә јахын елми-методики тә'минатчысы функцијасыны јеринә јетирән М.Ә.Рәсулзадә адына БДУ-нун Елми китабханасынын вә Азәрбајчан ЕА Әсаслы китабханасынын фәалијјәтләриндә бу кими фактларә раст кәлмәк чох чәтиндир. Санки һәммин китабханалар өз функцијаларыны, дөврүн, заманын онлар гаршысында гөјдугу нөчиб вә мәс'улијјәтли вәзифәләри унутмушлар.

Өлкәдә милли вәтәһпәрвәрлик тәрбијәсини тәкчә китабхана-



лар васитәсилә там һәлл етмәк гејри мүмкүндүр. Узун мүддәт тәләб едән бу мүрәккәб вә зәрури ишин мүсбәт һәлли үчүн илк тә'мәл аиләдән, ушаг бағчасындан вә биринчи синифдән башламалы сонра давам етдирилмәлидир. Комплекс тәрбијә үсулундан бачарыгла истифадә едилмәлидир. Планлы, мөгсәдјәнлү шәкилдә аилә, мәктәб, ушаг вә мәктәб китабханалары, күтләви вә башга китабханалар даими олараг ушаг вә кәнчләрин тә'лим-тәрбијәси илә мәшғул олан ичтимаи вә дәвләт мүәссисәләри илә, һүгүг-мүһәфизә органлары илә, музеј вә башга тәрбијәви очагларла сых алагә јарадыб мәсәләни, проблеми мәрһәлә вә ардычыл принцип әсасында һәлл етмәлидир. Бурада көркәмли шәхсијјәтләрин фәәлијјәт вә иш тәчрүбәсиндән, онларын чанлы, емоционал мүдрик сөзләринин тә'сирлијјиндән бачарыгла истифадә едилмәлидир.

Ушагларын, јенијетмәләрин вә кәнчләрин милли вәтәнпәрвәрлик тәрбијәси саһәсиндә узун мүддәт бурахылан нөгсанлары арадан галдырмаг үчүн, иши аһәнқдар шәкилдә тәшкилини тә'мин етмәк үчүн Азәрбајчан Республикасы Тәһсил Назирлијинин, Азәрбајчан Республикасы Мәдәнијјәт Назирлијинин, Азәрбајчан Республикасы Кәнчләр вә Идман Назирлијинин өлкәдә милли вәтәнпәрвәрлик тәрбијәси ишини ваһид бир систем үзрә гурмасы мөгсәдиләс ајрыча консепсија мүәјјән етмәлидир. Иш бу истигамәтдә гурулмалыдыр. Бурада китабханаларын иштиракы мүәјјән вә тә'мин едилмәлидир.

## МӘНБӘЛӘР

1. Народное хозяйство Азербайджанской ССР к 70- летию Великого Октября. - Баку: Азернешр, 1987. -с.3.
2. Әлијев К. Һәр бир Азәрбајчан кәнчи мүстәгил дәвләтин фәәл гуручусу олмалыдыр: /Мүстәгил Азәрбајчан Республикасы Кәнчләринин биринчи форумда Азәрбајчан Республикасы Президентинин нитги/ Азәрбајчан. -1996. -6 феврал.
3. Работа с читателями: Учебник. -М.: 1981. -с. 48-64.
4. Азәрбајчан Совет Енsikлопедијасы: 10-чу чилд // -Б., 1977 -с. 469.
5. Ч.Чаббарлы адына Республика Кәнчләр Китабханасынын 1990-1997-чи илләрә аид мәтн һесабатлары.